

УДК 681.8

**И.Ш. Кадыров**

## **СЕБЕР ТАТАРЛАРЫНЫҢ МУЗЫКА УЕН КОРАЛЛАРЫ**

В данной статье речь пойдет о специфике инструментальной культуры, которая является определяющим фактором в научном познании этнического кода всех народов. На сегодняшний день, вести речь о музыкальных инструментах Западной Сибири крайне трудно. С одной стороны, в традиционной культуре сибирских татар мы можем отметить влияние Восточной музыкальной культуры. С другой стороны, по историческим материалам в инструментальной традиции сибирских татар совершенно не изучены музыкальные инструменты, которые ведут свое начало происхождения и имеют связь шаманской культурой, в частности с народами Алтая, Монголии, Хакасии, Тыва, Калмыкии.

**Ключевые слова:** инструментальная культура, сибирские татары, музыкальные инструменты, традиционная музыкальная культура, этнический код.

This article is focused on the specifics of instrumental culture, which is a determining factor in the research of the ethnic code of all peoples. Today, talking about musical instruments in Western Siberia is extremely difficult. On the one hand, we can note the influence of Eastern musical culture in the traditional culture of Siberian Tatars. On the other hand, according to historical materials, traditional musical instruments of the Siberian Tatars, that have their origin and connection with shamanic culture, in particular with the peoples of Altai, Mongolia, Khakassia, Tyva, Kalmykia, have not been completely studied.

**Keywords:** instrumental culture, Siberian Tatars, musical instruments, traditional musical culture, ethnic code.

*2019 елның декабрь аенда 1968–1977 елларда Г. Ибраһимов исем. Тел, әдәбият һәм тарих институтының фольклор бүлегендә эшләгән һәм соңгы чорда Институт белән хезмәттәшлеген кабат җанландырып җибәргән күренекле музыка белгече Илгиз Шәфыйк улы Кадыровка 80 яшь тула. Институтта эшләгән дәвердә галим, дистәгә якын фәнни экспедицияләрдә катнашып, Себер татарларының музыка сәнгате бунча уникаль материал туплай, язып алынган җырларны нотага сала, шушы кабатланмас мирасны халыкка җиткерү юнәлешендә дә зур эш башкара. Себер татарларының музыка уен кораллары, үзенчәлекле музыкаль жанрлары турында күпсанлы фәнни мәкаләләре дөнья күрә, бу теманы халыкара конференцияләрдә дә яктырта. Татар халкының төрле йолалар белән бәйлә Себер татарларына гына хас булган «могам» дип аталган көйләрен, дастан-җыру үрнәкләрен дә фәнни әйләнешкә Илгиз Кадыров кертеп җибәрә.*

**Музыка уен кораллары халыкларның этник һәм тарихи-мәдәни муртаклыгын билгели торган истәлекләр булып торалар. Шуңа күрә аларны өйрәнү зур фәнни әһәмияткә ия.**

Көнбатыш Себер төбәгенәң уен кораллары турында фикер йөртү әлегә шактый кыен. Чөнки алар бөтенләй сакланмаган диярлек һәм алар турында язма мәгълүматлар да юк дәрәжәсендә. Ләкин бу хәл музыка уен коралларына ярлылык турында сөйләми. Беренчедән, тормыш-көнкүрештә бүген дә курай, кубыз, гармун һәм скрипка уйнау, төңгер кагу яшәсә, икенчедән, әкиятләрдә һәм өлкән буын кешеләре хәтерендә күптөрле уен кораллары булу турында мәгълүматлар очрый.

«Себер татарларының борын-борыннан, бер яктан, Көнчыгыш музыка культурасы тәэсирен һәм бәйләнешен, икенче яктан, төньяк һәм көньяк күршеләренәң шаман культурасын үз эченә алган шактый күптөрле музыка кораллары булган» [Ярмухаметов, Ахметова, 1971, с. 51].

1967 елгы фәнни экспедиция вакытында бараба татарларында төңгер дигән бәрәп уйнау-кагу коралы табылды<sup>1</sup>. Аның диаметры 28,5 см, биеклеге 7,5 см. Төңгердә, сирәк булса да, әле дә кагалар. Туй-мәжлесләрдә, биетү өчен, скрипка яки гармунга кушылып төңгер дә яңгырый.

Эшләнеше белән төңгер алтай халыкларында киң таралган шаман коралларын хәтерләтә. Аларда да (шоорлар, кумандиннар, челканнар, тубалар һ.б.) шаман бубены атамаларының берсе «тунгур» яки «ту-ур»... һәм ул килеп чыгышы белән монголларныкы дип исәпләнә [Потапов, 1939, с. 86]. Туваларда бу уен коралы – «дүңгүр», ә алтай халыкларында – «түңүр» дип йөртелә.

Төңгерне иләккә охшаган кысага мәче тиресен киереп ясаганнар. Кысаның ян-ягында дүрт урында – икешәр жиз тәңкә. Тире алты жирдән аска тартылып беркетелгән. Уйнаганда жиңел булсын өчен, бармаклар белән тотарга махсус түгәрәк тишек тә бар. Картларның әйтүенә караганда, бу кагып уйнау коралы йола белән бәйлә булып, туйларда гына уйналган.

Бу табыш, безнеңчә, кайбер әһәмиятле мәсьәләләргә ачыкларга ярдәм итә алыр иде. Мәсәлән, гарәп илчеләге вәкиле Ибне Фазлан IX гасырда болгарларда кеше күмүне сурәтләп болай язган: «Аның белән бергә кабергә набид һәм (ниндидер) жимеш һәм тунбур урнаштырдылар» [Путешествие..., с. 77]. Шушы уңайдан Мәхмүт Нигъмәтжанов: «Мөгаен, сүз тикшерелә торган халыкларда булган лютня (тунбур) турында бара», – дип тунбурны кыллы лютняга тиңли [Народная музыка, с. 447]. Әлбәттә, бу нәтижә Урта Азия халыкларында киң таралган, чиертеп уйный торган кыллы танбур, тамбур һ.б. булуын күздә тотып ясалгандыр. Югыйсә, әлегә кадәр татар халкында андый исемдәге уен коралы булу-булмавы турында мәгълүматлар очраганы юк кебек.

<sup>1</sup> Төңгерне экспедиция әгъзалары Ф. Әхмәтова һәм Р. Гайнановка Новосибирск өлкәсе Куйбышев районы Яргул авылынан В. Алиев бүләк иткән. Хәзер ул Институтның халык музыкасы кабинетында саклана. Төңгернең копиясе Татарстан АССР Дәүләт музейна куелды.

Шулай булса да, Себер татарлары төңгере белән IX гасыр тунбуры арасында уртаклык юк дип өзеп әйтергә ярамый. Әмма бу уртаклыкны бәлки иң элек көнчыгыштарак яшәгән төрки халыклардан эзләргә кирәктер? Аларның рухи культуралары да янәшә бит. «Билгеле булганча, безнең крайның аборигеннары, угро-финнар белән якынайган төрки һәм аларга якин кабиләләр көнчыгыштан килгәннәр. Күрәсең, бу борынгы төркиләренң музыкаль традициясе Идел буе болгарлары музыкасы барлыкка килүдә аерым әһәмияткә ия булгандыр. Монгол, корей, тува һәм татар музыкасының зур бердәмлеге очраклы түгел» [Народная музыка, с. 443]. Шулай икән, тунбурның иң борынгы мәжүси бабаларыбызның көнчыгыштан – Алтай йортынан алып килгән уен коралы булуы да ихтимал.

Бер мисал китереп үтик. Калмыкларның тире тартып эшләнгән ике яклы барабаннары бар. Ул «кенкерге» дип йөртелә (чагыштыр: кенкер(ге) – төңгер). Әйтелештәге ошашлык очраклы булмака тиеш. Заманында калмыклар (төркичә «халимәк» аерылган дигәнне аңлата). Себер татарлары белән янәшә яшәгәннәр. (Калмыклар элек ойратлар дип аталганнар). «XVI гасырда ойратларның бер өлеше Джунгариядән төньякка – Россиянең кеше яшәми торган кинлекләренә – Себергә һәм Урал аръягына китәләр. Ойратлар шунда Обь, Иртыш һәм Тобол ярлары буйлап үзләренң күчеп йөрү урыннарын жәелдергәннәр» [Тригуз, с. 5]. Нәрхәлдә, күчмә халыклар үзләре белән музыка коралларын да йөрткәннәр.

Тунбурның бәрәп уйный торган булуына күп кенә халыкларда бу төр уен кораллары исемнәренң [т], [д], [б] авазларына башлануы дәлил була алыр иде (тыйбл, тумыр, табла, топшур, доол, дойра, дарбука, даулаз һ.б.).

Тунбурның шул ук бубен булу ихтималын Дворхак та әйткән [Путешествие..., с. 148].

Себер татарларында киң таралган бәрәп уйный торган тагын бер музыка уен коралы – тип. Ул хәзер кулланылмый.

Тип төңгер кебек туйларда сугылган. «Кияү типсәү<sup>1</sup>» дигән туй йоласы жырының аталышы, күрәсең, аның белән бәйле [Ярмухаметов, Ахметова, 1971, с. 51].

Фәнни экспедицияләрдә Типнең формасы һәм функциясе турында төрле фикерләр тупланды. Мәсәлән, Омск өлкәсе Ишем-Тамак районы Саургач авылында типнең шул ук бубен икәнлеген хәтерлиләр, шул ук районның Илчебага авылынан З. Хисмәтуллина типнең формасы белән аш казанына, ягни литаврага охшаганлыгын һәм, балаларны сөннәткә утырткач, «тип сугып» аларга бүләкләр жыелуын хәтерли.

Төмән өлкәсе Вагай районы Күләт авылында балаларны сөннәткә утырту туге булган. Ул вакытта да «тип сугып» жыйган акчаны музыкантларга һәм балаларга бүлеп өләшкәннәр. Шунысы кызыклы, туйда

<sup>1</sup> Типсәү – туйда кияү хөрмәтенә жыр жырлау. Кара: [Тумашева, б. 201].

акча жыю эшенә биочеләр дә катнашкан. Биоче берәрсенә алдына килеп биесә, тегесе акча бирергә тиеш булган. Әптелхәмит бабай Ишметов (Вагай районы Үләртеш авылы, 1900 елгы) типнең зур булуын хәтерли. Анда бернинди дә шыңгырдавык (жиз тәңкә) булмаган<sup>1</sup>.

Сорау туа: тип литавра формасында булганмы, әллә бубенга ошаганмы? Бу мәсьәләне ачыклау өчен безгә яңадан күрше халыкларның уен коралларына мөрәжәгать итәргә кирәк. Формасы, хәтта атамасы белән дә типкә ошаган уен кораллары турында мәгълүматлар шактый. Мәсәлән, элеккеге Томск губернасы Кузнецкий өязе төркиләрендә шаманнарда «тур» дигән уен коралы булганлыгы турында С. Малов язмаларында мәгълүматлар бар [Малов]. Н. Пантусов исә Илий краенда яшәүче таранчиларда литаврага ошаган тебиль – баз дигән уен коралы турында язып калдырган [Таранчинские песни]. Ә менә үзбәк халкының дойрасын хәтерләткән «дап» уйгырларда бубен хезмәтен үти икән. Чечен-ингушларда биегәндә киң кулланылган тәп гадәттәгә бубен төзелешендә. Дагстанда да тәп бар. Ул агач кысadan тора һәм аның эченә кыңгыраулар һәм металл балдакчыклар эленә. Шул ук Дагстанда кечкенә керамик литавралар – типлипито бар. Грузиннарда ул диплипитом дип йөртелә [Атлас музыкальных..., б. 110, 111, 48].

Санап кителгән мисалларда типкә охшаш уен кораллары бубенны хәтерләтә. Себер татарларында да күп очракта ул шул формададыр. Мәсәлән, урам буйлап «кияү типсәп» килгәндә сугылган тип, әлбәттә, бубен кебектер. Югыйсә, аш казаны кадәр зур уен коралын күтәрәп жырлап бару уңайсыз булыр иде.

Типнең кайбер төбәкләрдә литаврага ошаган формалары булуы да хактыр. Аларның, бәлкәм, монголларда киң таралган литавралар белән бәйләнеше булган. «XIII гасырның атаклы венециан сәяхәтчесе Марко Полоның китабыннан монголларның хәрби походлар яки сугышлар алдыннан күмәк жырлаулар үткәрүе мәгълүм. Ул барабаннар һәм литавралар тавышы астында барган» [Монголия...].

Бараба татарларының тагын бер музыка уен коралы – ятыган булуы турында да фаразлар бар. «Ятыган турында (лежачая арфа) һәм алтмыш кыллы ай тумбра (шестидесятиструнная домбра в виде полумесяца), бәлки икесе дә бер үк нәрсәдер?! Бу турыда без себер татарлары әкиятләреннән генә белдек» [Ярмухаметов, Ахметова, 1971, с. 51].

Ятыганның бараба татарларында яшәү ихтималын ике дәлил куәтти алыр иде. Беренчедән, мондый уен коралы күрше халыкларда киң таралган булса, икенчедән, шушы уен коралына кушылып сөйләнергә мөмкин «Күзы Көрпәч һәм Баянсылу» дастаны бар. Ичшиксез, әле күптән түгел генә бу дастан чичәннәр тарафыннан көйләп әйтелгәндер (күрше казакълар аны шулай әйтәләр дә) [Ерзакович]. Чөнки бүген дә мәшһүр дастанның көйләп әйтелә торган кайбер өзекләре сакланып калган һәм алар халык арасында (дастаннан аерылган хәл-

<sup>1</sup> 1971 елгы экспедиция материалларыннан.

дә) мөстәкыйль жыр формасына күчә башлаганнар (жырчылар исә үзләре дастанның этәлеген якынча гына беләләр).

Чичәннәр<sup>1</sup> исә Себер татарлары арасында булган. Мәсәлән, Төмән өлкәсе Вагай районы Тугыз авылы сөйләмдә «цицән» – жырға оста, жырға бай кеше. «Әүвәл саманта бәйтләргә цицән булганнар» [Тумашева, б. 219].

Инде ятыганның күрше халыклардагы нөсхәләренә килгәндә, А.В. Андрианов шушындый ук уен коралын барабалардан ерак булмаган минусин татарларында (хакасларда. – И.К. ) тапкан. Аның аңлатуынча, «Чатыган – төбе буенча биш-алты бакыр кыл тартылган, әйләндереп салынган озын һәм тар тагарак кебек. «Ансыз бер улус та яшәми. Чатыганның кылларын чиертеп нинди дә булса бер батырның баштан үткәннәре турында речитатив хикәят сөйләләр» [Андрианов, с. 523; Аджинджал, с. 505].

Шулай ук, джатыган һәм кобысның кизил татарларында да булуы мәгълүм [Князь Костров, с. 149]. Д.А. Клеменц язганча, «кизиллар эле дә үзләренә кайчандыр Ишем һәм Тобол буенда яшәгәннәрен хәтерлиләр» [Потапов, с. 89]. Моның булуы бик мөмкин. Чөнки «Себер ханлыгы таркалу жирле халыкның күчеп утыруына сәбәп булган. Себер татарларының төрки телле бер төркемә көнчыгышка күчеп китә, бу турыда XVII гасыр тарихи актларының документларга нигезләнгән хәбәрләре бар» [Потапов, с. 89].

Калмыкларга күз салыйк. Аларда «ятга (ятха) – һәрберсе аерым терәккә беркетелгән металл кыллы гөслә» [Тритуз, с. 89].

Хакасларның чатханнары турындагы соңгы мәгълүматларга тукталып үтик. «Чатханга кушылып борынгы жырлар һәм былиналар башкарыла. Ул күп кыллы, анда чиертеп уйныйлар. Чатхан агачтан эшләнә һәм төбе өскә әйләндерәп куелган тагаракка охшаган. 7–8 эчәге яки жиз кыллар тагаракның бөтен буена тартыла. Аларның астына сарыкның умыртка сөягеннән эшләнгән күчеп йөри торган терәк куялар. Терәкнең ничек күчеп йөрүенә карап, һәр кыл төрле югарылыкта тавыш бирә. Күчеш вакытында чатханның көйләнеше (настройка) үзгәрә. Бу үзгәреш я төрле ладларда язылган көйләрне, я былиналарны башкарганда сюжет алмашуга карап эшләнә» [Атлас музыкальных..., с. 139].

<sup>1</sup> Чичән дип аталган кеше хәзер үзе түгел, хәтта әлегә сүз үзе дә кулланыштан төшеп, авыз ижатында гына калып бара... Казакъларда шешен, башкортларда сәсән йөри... Чичән сүзе элек сүз остасы дигәнне дә, жыручы-импровизатор дигән мәгънәне дә аңлаткан. Димәк, ул – һәр ике профессияне үзәндә бергә жыйган кеше, борынгы халык шагыйре. Чичән жыручы буларак ничек ижат итә соң? Иң элек ул шигырьне язып та, сөйләп тә чыгармый, аның кулында думбра була, ул шуның кылларында күтәрәнке, ярым көйле авазлар белән безгә тотрыксыз тезмә чыгарып сөйли... Ул борынгы халык жыр дастаннарының күбесен күңелдән әйтә, аларның шигъри алымнарын, сюжет һәм мотивларының һәр очракта ничек сайланылышын, төзелеш, композициядәге йолаларын алдан белә [Татар халык мәкальләре, б. 63–66].



Ә инде чыңнары бары тик әкияттә генә калган «алтмыш кыллы ай тумбра» – (бәлки ул чынлыкта алты гына кыллы булгандыр, әкиятләрдә күпертү еш очрый торган күренеш) ярымай рәвешендә. Димәк, ятыган һәм тумбра формалары, уйналу ысуллары белән бер-берсеннән аерылалар. Бу бер. Икенчедән, ярты айга ошаган тумбраның килеп чыгышы жәя белән бәйләнмәгәнме? Нәрхәлдә, «кыллы музыка коралларының, шул исәптән, арфаның да бау тартылган жәядән килеп чыгышы турында фикер гаять киң таралган» [Садоков, б. 58]. Жәянен исә б. э. к. 5000 еллар тирәсендә неолит чорында Байкал буенда яшәүче кабиләләрдә булганлыгы мәгълүм [Окладников, с. 396–398].

Думбраның (тумбра) тормыш-көнкүрештән төшөп калуына күп тә түгелдер. Мәсәлән, туй йоласы «Күч кырында»<sup>1</sup> ул болай искә алына:

Думбраны ла чиртә лә, чиртә  
Булдым бакшы<sup>2</sup>, булдым бакшы.  
Ай, күп халыкның арасында  
Булдым яхшы, майжан иман.

Думбра (домбра, думбрах һ.б. ) – казакъ, башкорт, калмык, үзбәк һәм тажик халыкларында шактый киң таралган музыка коралы. Алар төзелешләре белән бер-берсеннән артык аерылмыйлар – барысы да ике кыллы, ә кыллар кварта итеп көйләнгәннәр (квартовый строй) [Атлас музыкальных..., с. 57, 132, 58, 134, 119, 125].

Шунысы ачык, думбрада, шул исәптән, Себер татарлары думбрасында да, чиертеп уйныйлар. Аның формасы һәм кыллар саны мәсьәләсен, киләчәк эзләнүләргә күздә тотып, ачык килеш калдырабыз. Себер думбрасының төньяк күршеләр – мансиларның тугыз кыл тарткан почмаклы (ә себер татарларында ярымай рәвешле) арфасына да, көньяк күршеләре – казакълардагы мәшһүр ике кыллы думбрага да охшавы мөмкин. Чөнки берничә халыкта төрле рәвештәге уен кораллары бер үк исем белән аталып йөртелү очраklары бар. Мәсәлән, кубыз – казакъларның ике кыллы уен коралы, татарларның авызга кабып өреп уйный торган варганы. Кубос – чувашларның гармуны.

Себер киңлекләрендә курай тавышы да еш яңгыраган. Г. Курманов, И. Сөләйманов, К. Хәбибуллин аны әле дә курадан ясап уйныйлар. Алар әйтүенчә, элегрәк курайны бик күп ясаганнар. Ш. Курманов исә туйларда бик еш курайда уйнаганнын хәтерли. Тик шунысы бар – курай турында башка этник төркемнәрдә аз хәтерлиләр (мәсәлән, том татарлары һәм калмыкларда). Бу табигый дә. Чөнки курай күбрәк терлекчелек белән шөгыйльләнгән күчмә халыкларда була<sup>3</sup>.

<sup>1</sup> Жыр Төмән өлкәсе Ялутор районы Исәт авылында 1903 елгы Шәңгәрәев Әхмәтән язып алынды (1970 елгы экспедиция материаллары).

<sup>2</sup> Бакшы – туйларда музыка уйнаучы (хәзер сөйләнми). Кара: [Әхмәтов, б. 58]. Үзбәкләр дастан башкаручы һәм да думбрачыларны бахши дип йөртәләр. Кара: [Кароматов, с. 37].

<sup>3</sup> «Курай терлек асрап яшәү хәятләреннән килеп чыккан бик борыңгы хәбәр биру (сигнальный) коралы». Кара: [Лебединский, с. 8].

Курайның аталышы казан татарларында, башкортларда һәм себер татарларында бер үк төрле. Башкорт халкында исә курайда уйнау осталыгы профессиональ югарылыкка күтәрелә. Күрәсең, моңа башкортларның үзенчәлекле тормыш-көнкүреш шартлары сәбәп була. «Башкортстан территориясендә күп үсә торган эче куыш үсемлектән уйнаучыларның үзләре тарафыннан ясала торган курай (русча: «дьягель», яки «дудник») башкорт халкының бөтен тарихы буена аның милли музыка инструменты булып килгән һәм килә» [Башкорт халк..., б. 11].

Курай Казан татарларында да гаять киң таралыш алган һәм халыкның борыңгы милли уен коралы булып санала<sup>1</sup>. Хәтта бу турыда табышмаклар да бар:

Урманда кистем,  
Эчен-бавырын уйдым,  
Кабыргасын ике тиштем,  
Әби көен ишеттем.

(«Өрәңге курай»)

[Татар халык табышмаклары, б. 388–389].

Иделдән алып Обька кадәр жәелгән зур киңлектә төзелеше һәм аталышы бер булган курай бары тик шушы халыкларда гына сакланганмы?

Монголлар ижатына күз салыйк. «Илнең көнбатыш районнарында чатыр чәчәкле үсемлектән ясалган вертикаль флейта-цуурда уйнау осталары программ эчтәлекле пьесаларны искитәрлек итеп башкаралар» [Смирнов, б. 241–242] икән.

Кыргызларда, мәсәлән, элек-электән казакъ сыбызгысы һәм башкорт курае белән бер үк типтагы чоор бар. «Чоор» термины Урта Азиядә кыргызларга гына түгел, Себернең көньягындагы кайбер халыкларда да очрый» [Виноградов, с. 10–11]. «Алтай халыкларында башкорт кураена охшаш ләкин ян-ягы тишексез озынча флейта тибындагы шоор бик борыңгы уен коралларынан санала. Анда, нигездә, көтүчеләр уйный. Шоор эче куыш кәүсәле кипкән үсемлектән ясала [Параев, с. 11–12].

Күренә ки, курай – нинди дә булса бер генә халыкның милли хәзинәсе түгел, ә төрки телле халыкларда һәм монголларда киң таралган музыка уен коралы. Безнеңчә, аларның аталышлары да бер-берсенә якын: кур(ай) – цуур(ай) – чоор – ноор. Курай, шул исәптән себер татарлары курае да, иң борыңгы уен кораллары рәтенә куелырга тиеш.

<sup>1</sup> Кара: [Мусин, 1946]. «Курай башкортларда яки татарда гына түгел, шулай ук, үзбәкләрдә, кытайларда, бурят-монголларда, чувашларда бар. Татар, башкорт курайларының һәм әле әйтәлеп киткән халыкларның өрәп уйнала торган музыка коралларының, һәм мәсәненә дә дип әйтерлек, рәвешләре, тышкы кыяфәтләре, хәтта авазларының чагылышлары (тепны) бер-берсенә бик охшый, ләкин алар конструкциядә һәм тотып уйнау тәртипләрендә (хватка) бер-берсенән нык аерыла... Шунлыктан курайны башкорт яки татар халыкларының музыка коралы дип кенә карау ялгыш», – дигән нәтижәгә килә И. Мусин.

Беренчедән, атамалары охшаш һәм бер үк сыйфатлы уен коралының кардәш халыкларда таралуы бу халыкларның кайчандыр бергә яшәүләрен дәлилли. Икенчедән, археологларның безнең өчен аеруча әһәмиятле бер ачышы бар: б. э. к. III меңьеллыкның икенче яртысында, II меңьеллыкның башында Байкал күле тирәсендәге халыкларда уйнау өчен махсус тишекләр уелган бер көпшәле сөяк флейталар һәм «Пан флейтасы» булган [Окладников, с. 396–398].

Себер татарларының уен кораллары болар белән генә чикләнми.

Омск өлкәсе Тусказан авылында үзен төп бохаралы дип атаган 80 яшьлек Ш. Курманов «колотушка белән бәрәп уйный торган чәм-бәрдә булуын хәтерли. Формасы белән төңгергә охшаган. Аңа бозау тиресе тартканнар. Ян ягында божралары бар. Муллалар бу уен коралында уйнауны тыйганнар, бары тик балаларны сөннәткә утырткан вакытларда гына уйнарга рөхсәт бирелгән. Бу очракта дин әһелләренең музыканы үз кирәкләрендә файдалануы сизелә. Күрәсен, мәжүси йолалар белән бәйләнгән бәрәп уйнау коралларын юкка чыгару яки тыю мөмкин булмаган<sup>1</sup>.

Ш. Курманов икенче бер уен коралы – цимбал турында белә. Билгеле, ул хәзер сакланып калмаган. Цимбал өстәл озынлыгында булып, аңа 50 дән артык кыл тартканнар. Йөзем жимеше яки кызыл агачтан эшләнгән кечкенә таяк белән бәрәп уйналган. Әле күптән түгел Чүпләкүл авылының Хәйбулла атлы кешесе цимбалда скрипкага кушылып уйнаган.

Бу уен коралы турында башка урыннарда белмиләр диярлек. Бәлкәм аны бу якларга үзләрен бохаралылар дип йөртүче үзбәк һәм тажиклар алып килгәннәрдер. Чөнки үзбәкләрдә килеп чыгышы белән бик борыңгы чорга караган цимбал тибындагы бәрәп уйный торган кыллы чангта бар.

### Әдәбият

Wogulische und Ostjakische Melodien. Helsinki, 1937.

*Аджинджал И.А.* Из этнографии Абхазии. Сухуми, 1969.

*Анрианов А.В.* Айран в жизни минусинских татар // Записки ИРГО по отделению этнографии. XXXIV т., С. 523.

Атлас музыкальных инструментов народов СССР. М. 1963.

Башкорт халк йырлары. Уфа, 1954.

*Виноградов В. А.В.* Затаевич и киргизская народная музыка // А.В. Затаевич. Киргизские инструментальные пьесы и напевы. М., 1971. С. 10–11.

*Ерзакович Б.* Песенная культура казахского народа. Алма-Ата, 1966.

*Әхмәтов В.* Тобол-Таман татарлары диалекты // Совет мәктәбе. 1940. № 2–3. Б. 58.

<sup>1</sup> Музыка-жырга каршы көрәшүдә Себердәге дин әһелләренең үз араларында бердәмлек булмаган. Мәсәлән, Яүштә авылында (Томск өлкәсендә Чәкә мулла (Жәләлетдин Кучкильдинов) туйларда үзе скрипка уйнап йөргән. Өч малас да төрле музыка коралларында уйный белгәннәр. Мулла лекарлык иткән, уколлар ясарга хәтта шприцлары булган. (Яүштә авылынан Маннапова Сәрвәр (1905) һәм Абытай авылынан Әбелбохаров Якуптан (1898) язып алынган материаллар. 1969 елгы экспедиция).

*Кароматов Ф.* О локальных стилях узбекской народной музыки. «Музыка народов Азии и Африки». М., 1969.

*Катанов Н.Ф.* Известия Лоренца Лянге 1716 года о Сибири и сибирских инородцах. Тобольск, 1905.

Князь Костров. Кизильские татары. «Москвитянин», М., 1854.

*Лебединский Л.Н.* «Башкирские народные песни и наигрыши». М.: «Музыка», 1965.

*Малов С.* Несколько слов о шаманстве у турецкого населения Кузнецкого уезда Томской губернии // Живая старина. Год 18. Вып. 2–3. 1909. С. 38–41.

Монголия (Улан-Батор). 1970. № 7.

Народная музыка. Татары Среднего Поволжья и Приуралья. М., 1967.

Народы Сибири. М. –Л., 1956.

*Окладников А.П.* Неолит и бронзовый век Прибайкалья // МИА. 1950. № 18. Б. 396–398.

*Параев А.П.* Алтайские народные музыкальные инструменты. Горно-Алтайск, 1963.

*Потапов Л.П.* Этнический состав и происхождение алтайцев. Историко-этнографический очерк. Л.: Наука, 1969. 196 с.

*Потапов Л.П.* К семантике названий шаманских бубнов у народностей Алтая // Советская тюркология. 1970. № 3. Б. 86–93.

Путешествие Ибн Фадлана на Волгу. М.; Л., 1939.

*Садоков Р.Л.* Музыкальная культура древнего Хорезма. М.: Наука, 1970.

*Смирнов Б.* О мелосе монгольской народной песни. «Музыка народов Азии и Африки». М., 1969.

Таранчинские песни. Собраны и переведены Н.Н. Пантусовым. Записки ИРГО по отделению этнографии. XVII том, 1 вып. СПб., 1890.

Татар халык мәкальләре / жыючы һәм төзүче Н. Исәнбәт. 1 т. Казан, 1959. Б. 63–66.

Татар халык табышмаклары / жыючы һәм төзүче Н. Исәнбәт. Казан, 1970.

*Тригуз М.Л.* Музыкальная культура Калмыцкой АССР. М.: Музыка, М., 1965.

*Тумашева Д.Г.* Язык западносибирских татар. Казань, 1961.

*Ярмухаметов Х.Х., Ахметова Ф.В.* Некоторые итоги и задачи собирания и изучения фольклора Сибирских татар // Тезисы докладов итоговой научной сессии за 1970 г. Казан, 1971. Б. 51.

*Кадыйров Илгиз Шәфыйк улы,  
музыка белгече, Татарстан Республикасының  
Атказанган мәдәният хезмәткәре*